



Шумагисезун гъаракъ

Голос
Цумагы

Ассаламу галайкум

2020 соналъул 16 октябрь Рузман №47 (7644) Газета бахъизе байбихъана 1937 соналъул 1 декабралда Багъа 8 гъуруш (12 +)

ЦИУМАДА РАЙОНАЛЪУЛ ГАЗЕТА - ЦУМАДИНСКАЯ РАЙОННАЯ ГАЗЕТА

Сергей Меликов - Дагъистаналъул
цIияв нухмалъулев



РФялъул Президент Владимир Путинца 5 октябралда Дагъистаналъул бетIерасул ишал тIуралевлъун тIамуна Сергей Меликов.

Сергей Меликов гъавуна 1965 соналъул 12 сентябралда Орехово-Зуево шагъаралда. ЦIалана СССРалъул МВДялъул Ф. Дзержинскийсул цIаралда бугеб Саратовалъул тIадегIанаб рагъулаб БагIараб Байрахъалъулаб училищесалда, РФялъул Рагъулал Къуватазул Генералияб Штабалъул Рагъулаб академиялда.

Рагъулаб цIар-генерал-полковник.

1986-1991 соназ хъулухъ гъавуна СССРалъул МВДялъул структурабазда.

1994-2014 соназ - Россиялъул МВДялъул структурабазда.

2014-2016 соназ хIалтIана Северияб Кавказалъул федералияб округалда РФялъул Президентасул ихтиярал кодосев вакиллъун.

2016-2019 соназ-РФялъул миллияб гвардиялъул войскабазул бетIерав командующиясул тIоцевесев заместительлъун.

2019 соналъул сентябралдаса нахъа Меликов вукIана РФялъул Федералияб Советалда Ставрополь крайлъул вакиллъун.

Терроризмалде данде

ГIолилазулгун пресс-конференция

Агъвали росдал култураалъул КIалгIаялда регионалъул администрациялъул лъайкъеялъул управлениялъ гIуцIараб «ЦIумада регионалъул ГIолилаб терроризмалдегун экстремизмалде дандеЧIарал» ахIиялда гъоркъ тIобитIана регионалъул ГIолилазулгун пресс-конференция.

Гъенир гIахъаллъана Россиялъул лъималазул багъа-бачариялъул регионалияб отделениялъулгун ТОКСалъул отрядалъул командирасул заместитель Арсен ХIайбулаев, регионалъул имамзабазул советалъул председатель ХIабиб МухIамадов, регионалъул бетIерасул заместитель МухIамад ГIисаев, лъайкъеялъул управлениялъул нухмалъулев Муса Гъарунов, култураалъул управлениялъул нухмалъулев МухIамад МухIамадов.

Жидерго церерахъиназда киназго бицана жакъасеб къоялде улкаялда бугеб ахIвал-хIалалъул ва терроризм гъукъизе гъаризе кколел тадбирасул, хасго ахирал соназ социалиял гиназдасан ГIолилаб батIи-батIияб квешаб кверщаликъе ккеялзул. Регионалъул ГIолилаб ахIана жидерго паракхатаб ва талихIаб гIумруялъе ГIоло къеркъезе ва рижараб гIураб ракъгун улка бокъизеги цIунизеге.

Данделъиялда ГIолилаб рорхана патриотизмалдагун коронавирус унтиялда хурхарал суалал ва рехсана вакцинация тIобитIиялда сверухъ жидерго пикраби.

Зульфия Сажидова

Армиялда ахIи-2020

Районалда унеб буго армиялда ГIолохъаби ахIи

1 октябралда улкаялдаго ГIадин нилъер регионалдаги байбихъана рагъулаб хъулухъ тIубазе армиялда ГIолилаб ахIиялъул кампания. Гъеб рахъалъ регионалъул рагъулаб комиссариаталъ гъабулеб хIалтIул, дандчIвалел захIмалъабазул ва армиялда хъулухъ гъабурал ГIолилазе ругел ресазул бицунеб буго нижер мухбир Заур Бадрудиновасулгун букIараб гара-чIвариялда регионалъул рагъулаб комиссар ХIабиб ХIабибовас.

-ХIабиб, улкаялдаго ГIадин нилъер регионалдаги унеб буго армиялда ГIолилаб ахIиялъул кампания. Кин нуж гъелде хIадурлъун ругел, ва кинал захIмалъаби дандчIвалел гъеб суалалда сверухъ?

- Армиялда ГIолохъаби ритIиялъул суал нижее захIматаб букIинароан гъеб рахъалъ росдал администрациябазул хIалтIулъ гIураб хIадурлъи букIарабани. ГIумру-яшав ва бетIербахъи гъабун район тун къватIир ругел ГIемерисел призывниказ рагъулаб учеталда хъвай-хъвай гъабун руго регионалда. Гъелъ захIмалъулеб буго гъединал ГIолилазул цIех-рех гъабизе ва гъезухъе рагъулаб комиссариаталде ахIараб повестка къезе. Масъала, Эчеда росулъ хъвай-хъвагIай гъабун буго нусидасаги цIикIкIун призывникас, хIакъикъаталда, гъезул росулъ гIумру гъабун вуго вуго анцIго-анцIила шуго чи. Нижеца гъединал призывниказул сияхIал къола регионалда бугеб жанисел ишазул отделада. Хадуб гъез гъабула гъезулгун хIалтIи.

-АхIараб заманалда рагъулаб комиссариаталде вачIинчIев призывник тамихIалде цIалищ? РукIунищ гъединал хIужаби регионалда?

-Призывникас повестка къабул гъабун хадуб, гъениб бихъизабураб къоялъ гъев рагъулаб комиссариаталде вачIинчIони, гъесул материал къола цIех-рех гъабизе полициялда. Гъев комиссариаталде цIезавиялъул хIалтIиги гъез тIубала.

Кинаб бугониги ГIиллаялда бан гъев вачIинчIони, гъес бихъизабизе ккола жиндирго ГIилла.

-Кин тIубалел бугеб ГIолохъаби армиялда ритIиялъе къураб ГIадкъай?

-Рагъулаб хъулухъ тIубазе хаслихъе ахIулел призывниказул къадач бахуна 50 чиясде. Гъеб хIалтIи нижеца байбихъана тIоцебесеб октябралда, халалъизе буго 31 декабралде швезегIан. Армиялда унезул тIоцебесеб къокъа регIизе буго 17 октябралда.

-Армиялда ине бокъаразе гъабулеб кумек букIунищ нужер?

-Гъединал ГIолилаб нижеца ритIула Гъизилпорт шагъаралда бугеб ДОСААФалда шоферзаби хIадурлеб курсазде. Жакъа къоялде машина бачунев чи ГIемер хIажатав вуго армиялда. ЦIали тIубан швараб документ нижехъе шун хадуб, нижеца гъесул цIалулаго ккарал харжал рецIула. Гъединго гъезие рес къола аскаразул тайпа тIаса бищизеге.

-Рагъулаб хъулухъ тIубан хадуб гъенирго чIезе бокъаразе кинаб кумек шолел?

-Рагъулал аскаразда чIезе бокъарасе рес

букIуна къотIи-къайги гъабун гъенив чIезе. Гъелъие солдатас живго вихъизавизе ккола лъикIаб рахъалъан. Контракт хъваразе армиялда чIезарун руго лъикIал шартIал: моцIрое харж, жанир чIезе рукъ, рес шолел буго хъулухъалъул болъабаздасан борхалъуде рахине, пенсиялда индал къола мина босизе сертификатги.



-Уставалде данде кколарадехъ хъадиялъ нилъер ГIолохъаби тамихIалде цIаялъул хIужаби рукIанищ ахирал соназ?

-Камуларо гъединалги. Часталъул командиргун кIалъан, эбел-эмен гъанире ахIун, гъезулгун гара-чIвари гъабун, живго солдатасухъе ахIун рекъараб низамалде ккезабула гъединаяб ахIвал-хIал бугони. Нижехъе ГIемер рачIуна нилъер ГIолохъабазе лъикIаб къимат къурал баркалаяллулал кагъталги.

-Кинал хаслъаби рукIине кколел армиялда унел призывниказул?

-ТIоцебе, хIисаб гъабула ригъалъул, машина бачине рес кколел документазул, тIадегIанаб лъай, чорхол сахлъиялъул.

-Армиялда хъулухъ гъабизе ахIиялъул кампаниялда хурхун ахиралда щиб дуца абилеб?

-Бокъун буго цадахъаб хIалтIиялъулхъ полициялъул хIалтIухъабазе баркала загъир гъабизе. Нижер цониги хитIаб хутIуларо гъез жаваб гъабичIеб.

Эбел-инсудаги бичIчIизе ккола рагъулаб билет гъечIел лъимал хIалтIудалъун хъезаризеге захIмат букIунеблъи.

Подписка-2021

Миллат бокъулесе мацӀги бокъула

Гъаб ахираб заманалда нильер лъималазда ва Ӏолилазда гъоркъоб дагъго рагӀулеб буго бацӀицӀадго бицунеб магӀарул калам. Киназго жигар бахъулеб буго Ӏурусаль кӀалъазе, хӀатта хералцин гаргалел руго лъималгун Ӏурус мацӀалда. Лъаларо цогидаз гъелда щиб абилеб, амма дидаго гъеб рекъон бихъуларо.

Лъималаздаги кӀудияздаги - киназдаго Ӏурус мацӀ лъай лъикӀаб иш буго, гъеб лъазеги ккола киназдаго, амма магӀарул кӀочене тейги рекъараб гъечӀоха. Гъелде кӀвар буссиабизе ккола рокъоб эбел - инсуца, школалда - учителас, лъималазул ахикъ - тарбиячӀужуялъ. Щай бегъулареб школалда ва лъималазул ахикъ цо-цо мехалгӀаги магӀарул мацӀалда тадбирал тӀоритӀизе? Ругъунлъизе ккола берцинго магӀарулаь кӀалъазе, цӀализе ккола магӀарул адабияталъул тӀахъал, газетал, журналал. Сурукъго букӀинарищ жакъа ригъ арал гӀадамал, жамагӀатчагӀи жакъа магӀарул районазда ва росабалъ Ӏурусаль кӀалъай?

Лъаларо, магӀарул мацӀалда кӀалъай рогъолъун бихъулеб батӀла гъезда.

Руго нильер районалда магӀарул мацӀги миллатги бокъулел, гъелъул кӀиматги гъабулел, авар мацӀалда къватӀире риччалел газеталгун журналалги цӀалулел, тӀокӀкӀун магӀарул мацӀги лъалел гӀадамал. Гъединазул цояв ккола гӀемерал соназ ТӀинди мухъалда мугӀалимлъунги хӀалтӀарав, районалъул ва республикалъул магӀарул мацӀалда бахъулеб газеталъул цевегосев гъудул ТӀиндиса Закаръяев Рашид.

Районалда унеб буго «Цумадисезул гъаракъ» газеталъе подписка гъаби. Гъелда бан Рашидица хитӀаб гъабулеб буго районцоязде районалъул газета хъвайилан.

РакӀалде ккола Рашидил хитӀабалъул киназго рахъ кквелин.

* * *

АхӀула подписка гъабизе



Дир Ӏумруялъул буго 83 сон. ГъитӀингоялдаса нахъе хиряб буго дие авар мацӀ, бокъула гъеб мацӀалда кучӀдул хъвазеге ва газеталгун журналал цӀализеги. Машгъурав шагӀир Расул ХӀамзатовас абухъе-го кечӀали щай гурун щибаб рагӀинги хиряб буго дие авар мацӀалъул.

1958 абилеб соналдаса нахъе хъвалев буго дица районалъул газета «Цумадисезул гъаракъ» («Колхозчи»), республикалъул газета «ХӀакъикъат» («БагӀараб байрахъ»), гъединго 2000-абилеб соналдаса нахъе «Нурул ислам». 2005 соналдаса нахъе «Ас-салам» газетаби. Жакъа къоялъги дица подшивкаби гъа-

рун цӀунун руго «Цумадисезул гъаракъги», «Ас-саламги». Газетабизе подписка гъаби гуребги, гъел цӀализеги ккола. Районалдагун Дагъистаналдаго ккарал лъугъа-бахъиназул ва нильерго халкъалъул гӀадатияб Ӏумруялъул, гъезул къварилгӀигӀатӀилтъиялъул хӀакъалъулъ кинабго лъала. ГӀемерисезда кватӀун гурого лъалел гъечӀо хварал гъудул-гъалмагъзабазул, спорталъулъ рахъарал чемпио-назул, хӀакимзабазда гъоркъор кколел хиса-басиял хӀакъалъулъ цӀиял харбал. Дун кигӀан свакан рокъове вачӀаниги, къижичӀого цӀалулаан дица гъел ва свакги кибе араб лъачӀого чучулаан.

Дица цӀунун руго къандалъо цӀун газетаби. Газетал хъвай-гуреб, лъималги хъизанги тӀаме цӀализе, гъезда магӀарул мацӀги лъикӀ лъазе ва цӀиял харбалги рагӀизе. ХӀурматиял районцоал, щиб жо кколеб лъагӀалие подпискалъухъ кколеб 500 гъурущ? Гъеб хъванин ниль мискингъизе гъечӀо, «Цумадисезул гъаракъ» газета хъвачӀого рукӀунге. Гъеб буго нильер районалъул халкъалъул Ӏумру бихъизабулеб матӀу.

Дир диналъул вацал ва яцал, хъвай районалъул газета!

Росаби гъунки мурадалда

Росулъ гӀадлу-низам ва жамагӀаталъулгун Ӏолилазул гъункигун цолги гӀемерисеб бараб букӀуна росдал нухмалъиялда. Гъеб кинабго битӀараб нухде ине ккани, росулъ букӀине ккола гӀадлу, гӀадамалгун гъабулеб бичӀчӀи къеялъул хӀалтӀи, Ӏолилазда гъоркъоб гъудул-гъалмагълъи щулаъли. Гъеб рахъалъ хӀалтӀи лъикӀ ӀуцӀун буго Цумада, Цумада-гӀурухъ ва РичӀагъанихъ росабазул бегавуласгун жамагӀаталъ.

Ханзабазул заманалдасанго гугариялде кӀвар кьолеб букӀаниги, ахирал соназ жакъасел Ӏолилаз гӀемер кӀвар кьолеб буго футболалъе. Гъебги хӀисабалде босун, тӀатӀала ункъабилеб сональ Цумада росдал администрациялъул бетӀер Шамил ХӀасановас жинца нухмалги гъабулел росабалъ тӀоритӀула футболалъул къеца. Исанаги 11 октябралда РичӀагъанихъ тӀоритӀана Цумада, ЦумадагӀурухъ ва РичӀагъанихъ росабазул командабазда гъоркъор къеца.

ТӀоцесесеб бакӀ ккуна цумадагӀурухъисез, кӀиабилеб бакӀ-ричӀагъанихъисез ва лъабабилеб бакӀалда гӀей гъабуна цумадисез.

Лъабабго команда кӀодо гъабуна грамотабаздалъун ва гӀарцуал сайгъатаздалъун, ахиралда гъарзаяб тепсиги гӀуцӀана.

Зульфия Сажидова

Тарих

Гъигъалъа ИманмухӀамадил хроникаялдаса

Аллагъас битӀараб нухда тӀоритӀаги нуж, диналъул вацал. Нужедаго лъан букӀине хъвалев буго.

Цебе Дагъистаналъул ракъ букӀана питна, гъара, пасалги, хӀинкъи, хӀал хъублги жаниб бугеб улка. Дагъистаналъул агълу киданиги данделъичӀо цо чиясда мутӀигӀлгун, гъесул байрахъалда, гъесул цӀуниялда гъорлъ. Дагъистаналъул щибаб росулъ рукӀана шаригӀаталда данде ккколарел хӀукмаби ва законал гъарулел церехъабигун бутӀрул. Халкъалъул хӀалги букӀинчӀо бечедазулгун зулмуцагӀазул зулму нахъ чӀвазе ва гӀарза гъабун цогидазухъе ине.

Масала, къватӀиса чиясе налги бугони, гъеб нахъ-буссиабилеб букӀун гъечӀо, жинда налги бугев чиясул росулъан чи вачӀинегӀан. Жиндие налги бугев чиясул росулъ гъоболасухъи рещӀлун, тӀад вуссун унеб мехалъ, гъес гъоболасухъан бахъулеб букӀун буго гъоркъчелалъе жо, ва гъесда абулеб букӀун буго нухер росдал пуланав чиясдаса дие налги кколлин абун. Гъев чи гӀарзалъ унев вукӀун вуго жамагӀатча-гӀазухъе, цинги гъез налъулавги ахӀун, бахъарабщинаб нахъбуссиабизе тӀамулев вукӀун вуго.

Цогиги, налги бугев вачӀунев вукӀана рузман сордоялъ жинда налги бугесул росулъе ва рещӀунев вукӀана росулъ рагӀи билтъланхъарав чиясухъ гъобол хӀисабалда. ГӀадамал рузманаъул какде руссараб мехалъ, цо чанго жамагӀатчиясул хъиталги росун, гъев унев вукӀун вуго гъоболасул рокъове. Как бан хадуб жидерго хъитал ратичӀез ахӀи-хӀур бахъидал, жиндихъ гъобол рещӀларас абулеб букӀун буго жиндир гъоболас абулеб бугин пуланав чиясухъа жиндие налги бугилан, гъес росун ратилин гъел хъиталгӀийилан. Гъеб мехалъ жамагӀаталъ амру гъабулеб букӀана гъев чияседе, налъиги бецӀун, жидер хъитал тӀадрусинареян.

Гъаб кӀиги къагӀидаялъ гурони, жиндир хӀакъалде чи цолев вукӀинчӀо. Гъединго кӀудиял росабаз, шагъараз жидеда сверухъ ругел Ӏисинал росабазул халкъалъе жидедего бокъараб зулму-хӀал гъабулеб букӀана.

Гъедин букӀана имам Шамил загъирлъизегӀан ва гъес с.т.г.в. МухӀаммад аварасул шаригӀат билтъланхъизабизегӀан. ШаригӀаталъул лъикӀлги бичӀчӀараб Дагъистаналъул халкъ зулму-пасалъиялдаса нахъчӀвала ва шаригӀаталъе мутӀигӀлгула. Гъеб ккана бицун кӀудияб сабаб Имам Шамил кӀудияб дара-жаялде вахиналъе.

Дагъистаналда рукӀана Имам Шамил загъирлъилалде цере гъазават гъарулел бодул церехъаби. Гъездасан ккола гъесул заманалда гъевгун цадахъ рагъулел рукӀарал Гъигъалъав Къадиласул МухӀамад, ТӀиндиса ГӀаличул МухӀамад, ЦунтӀаса Кихукъа, Силдиса АхӀмадхан, ГӀалигъалбацӀил МухӀамад, гъесулго вац СултӀанахӀмад, Дамадан, Бибулат ва Гъакъоса НурмухӀамад, ХутӀбудин... РукӀана бодул церехъаби Шамил имам загъирлъилалде жал накълугъларал: ЦӀубукъиса БулуцӀилав, Унсоколоса Ӏусманил НурмухӀамад ва чӀегӀерав ХӀужу, ХарайчӀиса рекъав Ражбадин ва Хъаба ГӀалилав бикъикъи, ХъахӀаб росулъа Юсуп, Балахъуниса Мусал ГӀадилав, КӀаратӀаса Къурбан ва гъесулго эмен Муса, Гъаквариса Бигам, Къедиса КӀутит.

Гъел киналго рукӀана кӀудиял бодул церехъаби, каранда лъимал Ӏолел гӀадин, гъазаваталда жал Ӏурул. Рахъарал гъалбацӀал чаниде гӀадин, капурзабазул боде жал кӀанцӀулел. Гъединго гъел рукӀана жидеца тушдерил (Гуржистаналъул) капурзабазда гъазаваталъ гъарулел. Чан гъез гъенисан исламалъул ракъалде боцӀи баччараб, гӀи-боцӀи, хӀайванал, чуял, гъединго руччаби, лъимал, бахӀарзал. Дагъистаналда гъел журана лъелъ цӀам гӀадин. Гъев щибав бодул цевехъанасул манакъибал рицани, нильер гъеб халалъилин ва чӀалгӀилин абун, нильеца нильедаго бихъараб цо-цо жо бицун тела нильеого рекӀелгъеялъе букӀине.

Гъижрияб тарихалъул 1242 сональ рахъана чӀамалазул, ункъракъалъул, тӀиндалерил бодул церехъаби жидерго боялгун цадахъ тушдерил ракъалде. Гъеб букӀана хасалил бакъулъ моцӀ, гӀаздаца мугӀрузул нухалги рахчараб заман, гӀадамалин киса, хӀинчӀцин унареб куцалъ. Гъел хасало иналъе гӀиллагӀи букӀана Гуржистаналдаса тушдери кумек щевчӀого букӀи. Рамазан моцӀалъул лъабабилеб итни сордоялъ боголил гӀужалдаса хадур гъел рещӀлана тушдерил авлахъалда ва радал гъез гъужум гъабуна Дагалде абулеб росаде. Гъеб ккола тушдерил тӀоцесесеб росу. Гъебги бицунго мухӀкан гъабураб, щулиял рорхатал хъулби жанир ругеб, рагъ, къварилги ккараб мехалъ жалго жанире русине. Гъезул бахӀарзал рукӀана бацӀал гӀадал лебалал, хӀетӀе квер баларел, майдалалда ниль гӀадин, къурабальан жал унел. Гъелдаги тӀаде яргъиеги жал куцарал, гӀуждаса гулла алхуларел.

Гъеб росдал рагӀалде жал швараб мехалъ, Аллагъасде хӀелун дугӀа гъабизе цере рачӀуна жидер заманалда жал чӀухӀарал кӀудиял гӀалимзаби Гъигъалъа ХӀажардибир, Гъаквариса Каримил вас ХӀажияв. Цинги гъел, гъалбацӀал гӀадин, Дагалда абулеб росулъе жанире лъугъуна ва гъезда тӀад рагъул цӀа боркъула. Жидеда данде чӀарав чӀван, лъималгун руччаби асир гъарун, кинниги гӀемерисел бахӀарзал

жидерго лъимал хъизангун цадахъ щулиял хъулбузде жанире руссуна рогаьлил хъахӀлги базегӀан. Цинги рогаьлида, гӀадамасул гъумер батӀа бахъизе лъалеб гӀужалда, гъезул къватӀлахъ щушан бусурбабиги рукӀадго, цойидасан киналго хъулбухъан капураз цӀад гӀадин гулла бала бусурбабазде, ва рагъул цӀа боркъула. Гъенир чӀвала бусурбабазул гӀемерал бахӀарзал. Гъезда тӀад сверула рагъул гъобо, гъезул цоял лъукъула, цоял рихъизе, рикъизе лъугъана. Гъеб мехалъ гъезде бодул церехъабаз ва цогидал бахӀарзас ахӀула:

-Ле, бусурбаби, нуж хӀинкъуге, рукъзабахъе жанире кӀанцӀе, нужеца рагъул къуват загъир гъабе, жакъа нуже гъедин гурого хвасарлги гъечӀо,-ян. Рагъухъаби рукъзабахъе кӀанцӀула, лъукъарал къотӀнор хутӀула, гъеб хӀалалда рагъ боркъула. Бусурбабазул рагъул кӀвахӀбахъиги капурзабазул данделъиги бихъарал бодул церехъабазда бичӀчӀула цо хӀилла ургъичӀони, капуразул хъулби рахъизе бажаризе гъечӀеблги. Гъез хӀилла ургъула, ва хъулбузда гъоркъ цӀаги лъун, гъел гъаваялде рорхула, хадуб гъужум гъабун гъенире жанире лъугъуна, цӀадулъ жаниб ккараб ккун букӀина абун, Аллагъасде таваккалги гъабун чӀола. Асир гъарула гъезул Ӏолохъаби, лъимал, руччаби. Гъедин кверде босула кӀиги хъала. Лъабабилеб хъалаги цӀаги лъун бухӀула. Капурзабаз, жал гъенисан рорчӀунгутӀи лъараб мехалъ, руччаби ва лъимал къватӀир гъола

- Ма, бусурбабазул гъаби, кванаи нужеого,- ян ахӀдолаго. Амма жалгойин абун, бусурбабазде данде рагъула ахирисел рукӀун тӀагӀинегӀан. Цинги бусурбабаз росу кверде босула, шагъидзабиги рукъула, лъукъарал чагӀиги цо рокъоре данде гъарула. Гъезие кумек гъабизе ва швараб боцӀи-давла цӀунизе гъенив лъебергогӀанасев рагъухъанги тун, рагъухъаби уна хадубеб Шанагу абулеб росулъе. Гъеб букӀана гъитӀинаб бугониги, шулаго цӀунараб росу. Рагъухъаби гъеб росдал рагӀалде швараб мехалъ, гъезда гъеб росу батӀула цӀакъ мухӀканго сверухълъиги къватӀалги шула гъарун. Цинги капураз цойидасанго гъезда тӀаде цӀад гӀадин гулла бала, ва гъезда ахӀун гъаракъ гъабула:

"Гъанже нахъе руссани, нуже кӀудияб нич буго, нагагъ нуж нижгун рагъани, нуже гӀакъикъаталда кири буго." Бицухъе, дагӀба кутакӀула, рагъул кӀкӀуь борхула, цо чанго къоялъ гъедин хутӀула. Росу бусурбабаз сверун ккола, къватӀиге чи виччаларо, гъезул боцӀи бакъун хвезе байбихъула. Капуразе гъеб захӀмалъула, ва гъезие бокъула гӀарацги ккун бусурбаби нахъе ритӀизе. Амма рогаь - ничалдаса хӀинкъун загъир гъабизе кӀоларо. Бусурбабийин абун, хасалил цӀорорал къояз ракъун, квачан, къуват тӀагӀун рукӀана. Жидеца мугъ рехани, тушбабаз нахъасан рагъ бан, жал гъуриялда ва захӀматго швараб давла борчӀиялдасаги хӀинкъула гъел. Цинги бодул церехъабаз ва бутӀруз гӀакълуги дандбан мушаварагъ гъабула ва Гъигъалъа Къадиласул МухӀамадил гӀакълуялде руссуна. Нильеца рекъел-маслихӀат гъабулеб бугиланги абун, кверде росизе ругин гъелин абуса гъес. Киналго гъесул пикурялда рекъола, Гъаквариса ГӀалим ХӀажияв Каримил вас хутӀизегӀан. Гъев рекъечӀо, Къадиласул МухӀамадилгун гъесул дагъабго дандеккунгутӀи букӀиналъ. Къадиласул МухӀамадица Чадириса Зигъарил вас ГӀалида абун къаси сардилъ капурзабазухъе айилан, нижедаса балъго унев хӀисабалда. ГӀали вукӀана гъеб росдал агълуялда лъалев, гъезулгун гъудул-гъалмагълъи бугев, гъезда гъоркъов жив гӀурав, рахъал гӀадин гъезул мацӀги лъалев. ХӀатта гъеб росдал рагӀалда рагъухъаби швараб мехалъ, гъез ахӀун букӀана, нужеда гъоркъов нираб Зигъарил ГӀали вугтицан. Ва гъес жаваб гъабун букӀана, гъел махсароде ккун, гъале дун нужеке вачӀун вугилан, бахӀарай ячизе чуялги рачун, нужеца бахӀарай къачӀайилан. Гъезги жаваб гъабун букӀана бадибчӀвай гъабун, гъедин батани, мунги кванараб хӀаччинив кӀусанилан. Къадиласул МухӀамадица гъев чиясда малъула капурзада бицинесеб хабар, ва гъев гъезухъе уна малъухъе. Гъев вачӀиндал капурал цӀакъ рохула, гъесде сверухъе руссуна кӀудиял гӀакълучагӀи ва гъесулгун гъабула кӀалъай. Гъез гъесда абуса: "Дуда кӀоларищ гъел Ӏодоре риччазарун нахъе рачине, нижеца дус гӀарацги къела",-ян. Бусурбаби жинда божуларин, гъез жив нухер чӀилун рикӀкӀунин абуса гъес. Гъез гъикъула гъел рагъухъабазул ихтияр кодосев щивилан Къадиласул МухӀамад вугин абуса гъес. Хадубги ГӀалида гъикъула гъез жидехъан ришват къабул гъабилародай гъес рагъухъаби нахъе рачиналъухъ. Жинда гъеб лъаларин, жинца гъесулгун мушаварагъ гъабилин абуса ГӀалица. ГӀали Къадиласул МухӀамадихъе тӀадвуссун вачӀуна, ва лъугъа бахъарабщинаб гъесда бицула. Къадиласул МухӀамадица ГӀали нахъеги гъезухъе витӀула гъезиесеб жавабги малъун. ГӀали гъезухъе цола, ва гъезда бицуна Къадиласул МухӀамадица жидер гъари къабул гъабунин цо шартӀгун. Гъезда хадуб нужеца рагъ бачӀого букӀине, магӀардаса Хушет абулеб росулъе гъел ракизегӀан, гъевгун цадахъ рукӀине нужеца гъесухъе къезе ккола нухер Ӏолохъаби.

Гьигьалъа ИманмухӀамадил хроникаялдаса

2

-Амма Ӏарцул суал гьес рагъухьабаздаса балгьо тана. Гьесие бокьун буго, нуж разилъани, живго цохӀо нужехье вачине ва нужецаго гьеб Ӏарацги Ӏолохъабиги гьесухье кьезе,-ян абуна гьезда Ӏалица. Росдал ӀакълучагӀи гьелда разилъана. Къадиласул МухӀамад гьезухье уна, гьевгун цадахь уна дов гьоркъоб хабар бицарав Ӏали, байрахь ко-доб бугев Гьигьалъа КъадимухӀамадил вас ХӀажимухӀамад. Къадиласул МухӀамад Ӏад вуссине кватӀула, аманаталгье Ӏолохъаби кьсаялъл хабар капурал бутӀрузулгун дан-де бачӀинчӀолъиялъ. Гьезухь балагъун чӀарал бусурбаба-зул сабру ӀагӀула ва хӀинкъула капураз гьев ккунилан яги чӀванилан, гъанже гьез жидергунги рагъ гьабизе бугилан, ва пикру гьабула жалги нахье ун лъикӀилан. Цинги Къадиласул МухӀамадил вас Къади уна инсуда хадув капуразда Ӏаде. Гьесда ватула эмен хинаб рокъов Ӏодовги чӀун, гьесда сверун руссун капуралги. Гьалдаса ахӀмакъаб иш дур дида кидаго бихъун букӀинчӀин, мун хехго ӀадвуссинчӀони, рагъухъа-би нахъруссинехъин ругин абуна Къадица инсуда. Капураз Къадиласул МухӀамадида гьикъула гъав чи шивилан.Жиндир вас вугин жаваб гьабула Къадиласул МухӀамадица. Васас абулеб бугин рагъухъабазда раклалде ккун бугин нужеца дун-ги чӀванин, гьелги нужеда Ӏаде гъужум гьабизехъин ругин, жинда гьел чӀезаризеги кӀолегби гьечӀилан абуна Къадиласул МухӀамадица. ГьесарӀат капураз гьесухье Ӏарацги, анкьго Ӏолохъанчиги кьола, гьевги рагъухъабазухье Ӏадвуссуна. Цинги Къадиласул МухӀамадица витӀула дов аманаталгье кьурав анкъавго тушав анцила ункьо рагъухъангун цадахь Дагалада абулеб росулгье. Гьел рагъухъабазда лъазабула, гьел аманаталъул чагӀи шулага цӀунеян. Цинги Къадиласул МухӀамадица Ункъракъалъул кього чи аскӀове ахӀула ва гьезде амру гьабула метер росулгье айилан цо-цо ккун, кваназе жо, партал, хӀажатабщинаб босизе рачӀараб хӀи-сабалда багъана-гӀиллагӀи батун. Киналго росулгье лъугъараб мехаль, нужер цояс питна багъаризабе, цинги гьезул рукъзабахь рукӀа ниж Ӏаде швезегӀан. Метерисеб кьоялъ гьел Ӏолохъаби росулгье жанире лъугъуна ва кьватӀахь сверула жидеого хӀажатабщинаб Ӏалаб гьабулеб хӀисабалда. Гьеб мехаль гьезул цояс, силдисес, цо пуланай чӀужугӀадан цала бокъоехун. Гьеб мехаль дой Ӏадан ахӀдола ва гьелъул рос силдисесда Ӏад речӀчӀула. Гьениб ахӀи-хӀур бахъула. Капурал гьеб гьалмагъиралде руссараб мехаль, бусурбабаз росдаде Ӏаде гъужум гьабула. Гьезда Ӏад рагъул цӀа боркъула ва гьел шущахь риххизарула. Гьезул Ӏемерисел лъутун цоги росабалгье рорчӀула. Швараб давлагун бусурбаби нахье руссуна. Цониги хиянатаб квер гьез лъиданиги хъатӀуларо, кӀнябго росуги бухӀула, давлагун гьелги нахье рачӀула. Гьенив гьезул анцила лъабго чиги шагьидлъула. Гьезда гьоркъов вукӀуна машгъурав бодул цевехъан Силдиса Хизриги.

Хабал лъаларедухь тушбабазул ракъалда гьелги рукъула, гьениб хирияб аятги цӀаула. Хушет абулеб росулгье швараб мехаль, аманаталъ рачӀарал дол анкъавго чиги нахье виччала. Аллагъасе рецц гьабулага жалги нахье руссуна.

Нужеца пикру гьабе, рагъуе гьезул бугеб гъунар, жи-дер тадбир гьабизе имамги гьечӀого, Аллагъасул нухда кин гьез захӀмат бачараб, ракъун, кьечон, квачан, макъу тун, чӀаголгьяялдаса хвел Ӏаса бишун.

Пага-шагарго 1242 сон. Гьеб соналъул ихдал, Да-гъистаналъул росабалъ ӀибитӀула хабар Генуб абулеб росулъ шайхӀлгьяялда дагӀбаги балеб, шаригӀаталде халкъги ахӀулев, жинда ГъазимухӀаммад абун цӀарги бугев, Ӏелмути бугев, кашпуги бугев, квешӀгьяялдаса лъикӀлги батӀа-бахъизеги лъалев чи вугилан. Гьединан гьеб хабар ӀатӀалалаго тақрар-лъараб мехаль, Ӏадамазул раклӀазе асар лъугъуна, гьесул хӀал цехезе Ӏадамазул цо-цо кьокъаби гьесухье уна, ва гьеси-еги мутӀигӀлъун, гьевги къабул гъавун, Ӏадруссуна. Цинги гьелдаса хадув ГъазимухӀамад сверула хъиндалазул роса-балъ, хӀатта жиндир Ӏелмияв устар ГъаракӀуниса СагӀидил росулъ. Гьес тезабула гьекъел-мехтел, рухӀула расмиял Ӏахъал, шаргӀалда хилипал расмиял бутӀрул бетӀерлъиялдаса рахъула, халкъалъул ишазда дибирзабиги тола, диналгье кӀарчанлги гьабуразе Ӏадлуги кьвакӀизабула. Бихъиназда лъазабула чалма къайилан, руччабазда абула пардавал рай-илан. Зикруги загьир гьабула, бокъарас гьесухъа накъшу-бандияб Ӏарикъаталъул вирдги босула. ЗулмучагӀазухъан загӀипазе, пакъиразе, бечедал, боци бугел чагӀазухъан жоги башад гьабула. Гьев живго ГъазимухӀамад абун, вукӀана жиндир заманаялда бергъарав Ӏалимчи. Зугъду варагӀ бу-гев, гьес Ӏарикъат босун вукӀана Аллагъасул кӀудияв вали кьутӀбу шаклги гьечӀев МухӀамад Ярагъиясдаса. Гьель Ӏадамазул раклӀал гьесде гьетӀана, аза-азар мурид гьесда нахь вильгъана. Цинги, Ӏага-шагарго 1245 -1829 соназ гьев уна муридзабигун Аваристан улкаялде, ай хундери Ӏалгьяялда рещтӀуна. Гьезул цониги чи гьесухье вачӀун вукӀинчӀо, гьезул хан Баху-бикаца изну кьечӀого букӀиналъ. Баху-бикас гьев гьениве вачӀин цӀакъ захӀмалъула, шай абун, гьев гьелда нахь рильгъаразул цояк колаан. Гьел муридзабиги гьельуги, гьелъул инсулги боял цоязул цоял колаан. Гьединлъидал, гьель цӀакъ ццин бахъун, ГъазимухӀама-дихъе кагъат хъвала: «Ле, дурго гьеб ахӀмакъаб бетӀерги цӀунун, мунго вачӀаралъуса нахье айилан жиндир улкаялда питна багъаризабичӀого». ГъазимухӀамадица гьельие жава-балгье хъвала: «Ниж кьватӀире рахъун руго ӀадегӀанав Ал-лагъасул калимат ӀадегӀан гьабизе ва Аллагъасул салат салам лъеяв аварасул диналгье квербакъизеги. Гвангъа-раб шаригӀаталъул ва Ӏарикъаталъул лъимги Ӏаде Ӏун,

исламалъул ракъалда бакараб питнаялълу цӀаги свинабизе. Гьеб кӀиялълулго буго халкъалгье раклӀал Ӏодоре риччай ва божилги, зулму-пасалгьяялълу бутӀрул ӀодорегӀан гъариги. Нуж нижеда рази ругони, гьеб нужеги нижеги лъикӀаб буго. Ва амма нуж гьелда рази ратичӀони, чара гьечӀо жагъилияб ханлгьяялълу чӀухӀиялълу кьучӀ биххичӀого ва шайтӀанияб Ӏамал чӀухӀиялълу лъар кьотӀичӀого Ӏоларо». Гьес кагътил жавабги лъугӀизабула ӀадегӀанав Аллагъасул хирияб кали-малдалъун: *«ТагӀалав илла калиматин байнана вабайнакум ан ланагӀбуду илла Лагъу вала аттахиза багӀзуна багӀзан арбабан мин дунн Лагъи»*.

Гъаб кагъаталъул инкар цӀикӀкӀин ва раклӀал согӀлъиги гу-реб хӀасил ккечӀеб мехаль, ГъазимухӀамад Хунзахь шагъарал-де уна. Гьезул хабаалде швараб мехаль, хундери кинабго агълу гьесда данде чӀола ва гьалмагъир гьабула, ва, гьев жин-дир мурадги ӀубачӀого, Ӏад вуссун Генуб росулъ вачӀуна. Гьелдаса хадуб ГъазимухӀамад вахула Гумбет ракъалде. Гьез къабул гъавула, Аллагъасул диналда нахь рильгълун, ислам ӀибитӀун, Ӏадлу билгъланхъула. Цинги гьев уна Ӏанди ул-каялде. Ӏанди ва Гъагъаль росабалгье швараб мехаль, гьеб кӀнябго росдал агълу данде чӀун, гьев росулгье жаниве вичча-ларо. Аллагъас инсанасда Ӏадкъан гьечӀин гьесда хӀал ккараб гуреб жоян абун, ГъазимухӀамад гьениса нахье вуссуна. Гьесул Ӏадат букӀана жиндие бергъенлги шваниги швечӀониги батӀалги гьечӀеб, ва гьес абулеб букӀана кӀарчанав чи вугилан жинда бажарулеб жо гьабичӀого тарав чи абун, ва дармие къа-рав чи кколин кӀвар гьечӀеб жоялда Ӏададаго кьоял хвезару-лев чийилан.

Гьелдаса хадув ГъазимухӀамад уна бусурбабазул кьокъа-гун Таргъу хъала бахъизе. Гьес, гъужум гьабун, цо рахь квер-де босула. Гьенир гьесул Ӏолохъабазул цо тайна шагьидлъу-ла, хутӀларал давлагун нахье руссуна. ГъазимухӀамад имам загьирлъун ункъабилеб сональ гьев уна Бурав(Владикавказ) хъала бахъизе, гьенисанги хӀилла-макру гьечӀого Ӏадруссуна. Имам загьирлъун шуабилеб сональ Ӏурусазул аскар рещтӀула Эрпели магӀарда (Гьеб ккола Генуб росдада Ӏаде баккараб мегӀер). КӀудияв сардарас амру гьабула кквезеги ккун ГъазимухӀамадги жиндихъе вачеян ва Дагъистаналда питнадул цӀаги свинабеян. Гьельие сабаблъун ккана Гуржи-станалдаса божарал базаргабазул харбидаги рекъон, Баху-Бикаца жиндие кумекалгье боял ритӀеян гъарун Тифлисалде сардарасухье битӀараб кагъат. Кагътида хъван буго: «Генуб росулъ ваккун вуго жинда Гъузумала абун цӀар бугев чи. Гьес Ӏадамал, шагъарал, росаби гъалаг гъарун, пасалги гьабулеб буго»,-абун. Сардарас, Бахубикал гъариги къабул гьабун, гьельие кумекалгье аскарал ритӀула.

Гьеб магӀарда аскарал рещтӀун хадуб, ГъазимухӀамад имамас Дагъистаналъул агълуялде ахӀи бала. РекӀель иман бугевщинав чи гьениве вачӀуна ва гендерил къваридаб кӀкӀалахь рагъуе бакӀ хӀадурла, кьурабалъ ва мугӀрузда рагъухъаби бакӀ ккун чӀола. КӀкӀалахь жаниб гьитӀинабго хъала бала имамги цо хасал бахӀарзалги жанир рукӀине. КӀнябго кьокъаялда гьоркъоб рагъул цӀа боркъула. Кьвагъи-гӀанхъиялъ кӀкӀаламухь гъугъадула. Гъаригъун ккун Ӏурусазул аскар гьеб хӀалалда Ӏаде-Ӏаде къала. МугӀрул кьураби кинниги бусурбабазул рагъухъабиги шулага чӀун рукӀуна Аллагъасул нухда рухӀал кьезе кьачӀан, жидер чурх-дузда барахщичӀого, ӀадегӀанав Аллагъасул рахъалдаса ша-гъадаталъул даража Ӏалаб гьабун, абадияб, лъугӀинго гьечӀеб Алжан швееялда раклӀги чӀун. Цо чанго нухаль солдатал хъала-ялде Ӏаде гьола. Хъаладулъ жанир ругез гьел гъурула, хӀатта гьениб лъецацин капурзабазул бидул кьер босун букӀана. Цинги капураз хъала сверун ккола. Гьенир жанир рукӀуна имам ГъазимухӀамадги гьесул гьалмагъзаби Шамил, жиндир шугърат биичӀониги лъалев, Харахьиса Ӏалим ХӀажигӀали, Игъалиса кӀудияв Ӏалим СагӀид, Генуса кӀудияв будун, гьел гурел цогидалги Ӏалимзаби. Капураз хъала сверун ккведал жал гьенисан рорчӀизе гьечӀеблги лъараб мехаль гьез, Алла-гъасул нухда рухӀал кьезе Ӏаса бишун, ният бацӀцад гъа-бун, Ӏоцебе хвалчен бахъун капуразда Ӏаде кӀанцӀула Ша-мил. Хвалчаца капуралги гъурун, анцила кӀинго ругъунги черхалда шун, гьев гьезухъа ворчӀула. Гьесда хадурго гьел цо-цо ккун капуразда Ӏаде кӀанцӀула. Цо-цоязе, Харахьиса ХӀажигӀали ва Игъалиса СагӀид Ӏадиназе, гьениб шагьид-лги шола, цо-цоял абун, хвалчабаз нух бахъун, кьватӀире рорчӀула. Амма живго имам, чӀаголгьяялдаса шагъадат Ӏаса бишун, капуразде Ӏаде кӀанцӀула ва жиндир кьуват ӀагӀинегӀан вагъула, Аллагъас Ӏилиюналде гьесул рухӀги борхула. Имамасул къаркъалаги босун Ӏурусалги Генуб ро-сулгье Ӏадруссуна, бусурбабиги пашманго нахье уна. Шибаб рецц ӀадегӀанав Аллагъасе буго жиндир хӀукму къарзалгье нахье чӀвай гьечӀев, жиндие бокъараб жо бокъухье гьабулев.

Гьесда хадув, 1251 сональ (1835с.) Дагъистаналда дин цӀи гьабизе имамлъун вахъула ГьоцӀалъа Палискандил вас ХӀамзатбег. Гьев вукӀана бахӀарчияв, кьвакӀарав, хӀатта бахӀарчилгьяялълу рахъаль киназего мисалияв.

Халкъ мутӀигӀлъун гьесда нахь билгълъана, амма гъараяб заман букӀун гьев Ӏемераль имамлъун хутӀичӀо. Зулму гъа-бун чӀван, жинда ӀадегӀанав Аллагъ гурхӀаяв, Аллагъасул мадугъалихье ана. ХӀамзат имам чӀваялгье сабаблъун ккана жиндирго богун Аваристаналде шварав гьес Ӏумаханил яс Баху-бикадаса жинда мутӀигӀлъун хъвадизе Ӏалаб гъаби. Гьелда гьей разилгичӀеб мехаль, ХӀамзатица къасд гъабу-

на гьейги гьелъул лъималги ӀагӀинарун, Хунзахь шагъар кодобе босизе. Гьесул пикру бичӀчӀарай Баху-бикаца ша-гъаралъул агълуялда цебе мушавара гьабула. Гьез гьелда абула сабаялълу агълуялъ жидер ханалда абураб Ӏадин: «Ниж гучал ва кьуватал руго, дуца малъараб гьабизе ниж хӀадуралги руго». Гьеб мехаль Бахубикаца рагъуе кутакаб хӀадурлги гьабула, шагъарги мухӀканго шула гъабун, рагъуе кьачӀан чӀола.

Ӏолго бусурбабазда гьоркъоб гъаб Ӏаммаб питнаялъ кӀудияб пасалги ва лъугӀинго гьечӀеб хӀусуд гьабизе букӀин лъараб мехаль, Аллагъ жидеда гурхӀаял кӀудиял Ӏалимзабаз, бодул церехъабазе вагӀза-насихӀат гъабун хадуб, кӀинябго кьокъа маслихӀаталде бачӀуна Ӏолго Аваристан имамас-да мутӀигӀлъун, шаригӀаталъ малъухье букӀине, Баху-би-каги жиндирго ханлгьяялда тезе, гьель жиндир кӀиявго вас: Ӏумахан ва Нуцалхан ХӀамзатихъе ритӀизе маслихӀат шула гьабизе ва гьельие божилги шун хадуб кӀиявго васасе хи-янат гьабичӀого букӀине, кӀинго кӀудияв Ӏалимчи Хъварщи-са Загъаласда ва КӀаратӀаса Къурбанил вас Гъазиясда цеве ХӀамзат имамас кутакаб гъаги гьедун. Гьев кӀиявго Ӏалимчи вачӀуна Баху-бикал кӀнявго васги вачун гьезул гьалмагълги Аваристаналъул къади Ӏалим НурмухӀамадгун цадахь ХӀазат имамасухъе. ХӀамзат имамас хӀурмат-хъатир гъабун, къабул гъарун гьел жиндирго чадиральуре рачуна, Ӏадамалги ча-диралдаса рикӀклад гъарула. Цинги кӀиявго Ӏалимчи чади-ральуса кьватӀире рахъуна. Гьелгун мушаваралда вукӀун ха-дуд ХӀамзатги гьениса кьватӀиве вахъуна, какие чуризе унев хӀисабалда кодоб парчигун. Гьеб Аллагъасда лъикӀ лъала. Гьеб заманалда гьениб жаниб кьвагъи-гӀанхъи бахъула. Баху-бикал кӀиявго васги гьезул гьалмагългиги ХӀамзатил гьал-магългигун цоцаль рагъун, чӀван лъугӀула, рикӀклад ругел Ӏадамал хӀайранго хутӀула. ХӀамзат, кьер хисун ккун, хехко Ӏаде вачӀуна гъаб ахӀи-хӀур шибилан абун, ва, лъугъа-бахъ-араб бихьидал, пашманго Ӏодобе бетӀерги кьулун хутӀула. РакӀель бугеб балгьолги лъалев цохӀо Аллагъ тагӀала гурони гьечӀелъул. ХӀамзат имамас дов кӀнявго рехсарав Ӏалимасае Ӏузуру бачӀун абула, гъаб лъугъа-бахъин жинда лъан жиндир ишараталъ ккараб жо гурилан. КӀаратӀаса кӀудияв Ӏалимчи Гъазияв гьесда Ӏайиб чӀван хъачӀго кӀалгъала ва богун на-хье уна. Дол чӀварал чагӀиги гӀицӀ гъарун, Ӏадамал хъва-дулеб нухде рехун тун рукӀуна. Нахъисеб кьоялъ Баху-бикаги гьелъул гьитӀинав вас Булатханги ккун рачӀуна, вас Булатхан Ӏгурулгье рехула, гьелъул инсул вац Сурхайханги чӀвала. Гъаб лъугъа-бахъиналъ ХӀамзатбегидаса Ӏадамазул раклӀал Ӏурула, гъуинаб лъим хӀабургъула. Гьесда раклӀалде ккола заманаялъ гьеб бацӀцӀальилилан, амма бацӀцӀалъун, ӀтокӀкӀун хадубги, хӀабургъи камун букӀунарелъул, имамас Хунзахь ханзабазул рокъоб чӀейги гьабула.

Хундери агълуйин абун, ХӀамзат чӀвазе хӀиллаялгье данде руссула. Лъица имам чӀвазе вугилан абураб суалалгье ХӀажимурадил вас Ӏусманица абула имам жинца чӀвалин, гьев жиндие теян. Гьев ккола Ӏусмание каранзул вацги. Ӏусмание гьез заманги цала рузман кьоялъ ХӀамзат имам мажгитальуге какде вачӀунеб Ӏуж. ХӀиллачагӀаз заман цӀараб кьоялъ ХӀамзат имам мажгитальув жаниве лъугъун вачӀаравго, Ӏусманица гьесул каранда речӀчӀула таман-ча: -«Ма, хӀама!», - яни абун. АскӀов вукӀарав Хунзахъа ХӀажисул МухӀамадица Ӏусманил каранда речӀчӀула: «Ма, хӀама, дуеги!», -яни абун. Гьев кӀиявго чӀван хадуб, мажги-талда жаниб кӀнябго кьокъадул анцила анкьго чи чӀвала. Гьеб кьоялдаса хадуб, Аллагъасул хӀикматалда, аваразул ханлги бикъун лъугӀуна ва ӀагӀуна. Гьелдаса кӀинго сон ун хадуб, Гъазигъумукъазул хан Асланханил кагъат бачӀуна Хъварщиса Загъаласухъе ва КӀаратӀаса Гъазиясухъе кӀнявго жинда Ӏаде швайилан, рихъизеги бокъун бугин, жал роху-леб сайгъатти бугин жиндир жидесейилан. КӀаратӀаса Гъазияв гьесухъе уна. Асланханас гьев цӀакъ кӀодо гъавун, хӀурмат гъабун рещтӀинавула, кваназе батӀи-батӀиял нигӀматал кьо-ла, жиндирго тахида Ӏодовги чӀезавун хъулухъ гьабула, хъу-лукъалгье чагӀиги тола. Макру гъабун гьесул бетӀер кьотӀула. Аллагъ жинда гурхӀаяв гьев вукӀана жиндир заманаялда рагъухъабазул бутӀрузул цояв, бергъарав Ӏалимчи. Аллагъас гьесул рухӀ ӀадегӀанаб Алжаналде ккезабеги, гьесул хабада Аллагъас рахӀматалъул цӀадалги райги. Амма Хъварщиса За-гъалас, Ӏинди росулгье швеедал, гьезул чӀахӀиялгун Ӏакълу дандбала. Гьез гьесда абула нахъегӀанав ва макруяв Ас-ланханиде Ӏаде унгейилан. Гьезул Ӏакълуялдаги разилъун, Загъалав нахь вуссуна, ва кьосарасул макруялдаса хвасар-лъула.

Гъаниб дица рехсарабщинаб ккола Шамил имамасул заманаялде швезегӀан, дун квешаби лъикӀабги батӀа бахъизе лъалел соназде вахинегӀан ккарал кьокъго хъварал лъугъа-бахъинал.

Материал данде гъабуна Гьигьалъа ЗулхӀужал МухӀамадица, Ӏарабалдаса таржама гъабуна Цихалахъа Ӏумарил МухӀамадица.

Прекрасной души человек

Древняя мудрость гласит «Велик тот учитель, который исполняет дело, чему учит, владеет всеми секретами своей профессии, потому что добросовестно и успешно проходит все ее ступени». Гаджиева Зайнаб Шамхаловна - учитель родного языка и литературы, талантливый педагог,



прекрасной души человек. Уже 45 лет работает она в Гигатлинской средней общеобразовательной школе. Обобщает ценнейший опыт своих старших коллег и свой собственный, изучает новейшие достижения педагогической науки, так как учителю необходимо идти в ногу со временем, а времена так быстро меняются. Принцип ее работы - осторожно и бережно помочь юному дарованию раскрыться, вселить в него уверенность, дать почувствовать свою самоценность. Одно из мощнейших орудий анализа мира - слово, поэтому Зайнаб Шамхаловна учит владеть им, а через него владеть и мыслью.

В 1973 году она окончила Буйнакское педагогическое училище, а в 1980 году закончила филологический факультет

Дагестанского государственного университета. Добрая и строгая одновременно, все знает и все умеет, а главное, может пробудить интерес детей к учебе, к познанию нового и неизведанного, способна каждый урок сделать интересным и нескудным. В 2020 году за эффективную работу по обучению и воспитанию учащихся Гаджиева награждена Почетными грамотами администрации района и управления образования. Свой высокий профессиональный уровень педагог подтвердила также, получив высокое звание «Почетный работник общего образования РФ».

Для Зайнаб Шамхаловны важна работа с одаренными детьми. Таланты есть почти в каждом ее классе. Ее ученица Магаджиева Асият стала победителем республиканской олимпиады по родному языку в 2019 году и второе место на той же олимпиаде в 2020 году. Также призерами республиканских конкурсов чтецов на аварском языке стали ее ученицы: Магомедова Ашура (2017), Шаилова Муи (2018), Магомедова Амина (2019) и Газимагомедова Мадина (2020).

Достижениям своих учеников педагог радуется больше, чем своим. Зайнаб Шамхаловна принимает активное участие в общественной жизни района и системы образования, участвовала и становилась призером районных этапов республиканских конкурсов «Лучший учитель родного языка» и «Учитель года».

Пусть растет ваш творческий потенциал, увеличиваются доходы и улучшается качество жизни во всех сферах! Спасибо за труд учителя и терпение, с которым вы относитесь к детям!

Патимат Муртазалиева

Цоги нухаль

Гемемер бицун ч'алг'араб хабар



Ахираб заманалда райцентралда рицни-къул балел бакал ц'ун, свехульгиго чорок гъаби ц'ик'л'унеб буго. Гьединаб ах'вал-х'ал к'ун буго гъеб нахъе баччунеб машина хун бук'иналь. Гъеб лъалеб бугониги, цо-цо г'адамазги рицнидул ц'урал пакетал ралел руго баказда аск'оре. Бегуларич, гъеб суал роц'линеган, г'адамаз жидерго рицни-къул паст'абахъ бух'изе ва ракъул бахчизе?!

Машина хун бугин абун, киг'анальха г'адамазги ях' гъабибел..?

Гъаб сураталда рихулеб баказда жаниб бугеб рицни-къул нахъе баччич'ого моц' унеб бугилан абун, мекъи ккезе ратиларо. Лъазе бокъилаан шиб гъабизедай ракл'алда бугеб гъеб иш т'аде босараб "Дагъэкосити" ООЯлъул нухмалъулезде ва районалда рутел гъезул вакилбазазда.

Заур Бадрудинов

Конкурс

Замещение вакантной должности

Управление образования извещает о проведении конкурса и приеме документов для участия в конкурсе на замещение вакантной должности руководителя муниципального бюджетного общеобразовательного учреждения «Сильдинская СОШ».

Право на участие в конкурсе имеют граждане Российской Федерации, имеющие высшее профессиональное образование по направлениям подготовки «Менеджмент», «Государственное и муниципальное управление», «Управление персоналом» и стаж работы на педагогических должностях не менее пяти лет, или высшее профессиональное образование и дополнительное профессиональное образование в области государственного и муниципального управления или менеджмента и экономики, и стаж работы на педагогических или руководящих должностях – не менее пяти лет и подавшие документы в соответствии с требованиями Положения об организации и проведении конкурса на замещение вакантной должности руководителя образовательного учреждения.

Прием документов, выдача бланков заявления, личного листа по учету кадров, согласия на обработку персональных данных осуществляются по адресу: Цумадинский район, селение Агвали с понедельника по пятницу с 9.00 до 13.00 час., с 14.00 до 18.00 час.

Контактное лицо: заместитель начальника МКУ «УО» МР «Цумадинский район» Абдусаламова Зайнаб Абдулхамидовна, телефон 89604141856.

Начало приема документов для участия в конкурсе в 12 час. 00 мин. 19 октября 2020 г., окончание – в 17 час 00 мин. 19 ноября 2020 г.

Подведение итогов 1 этапа конкурса состо-

ится по истечении 5 дней со дня окончания приема документов.

Для участия в конкурсе граждан представляют следующие документы:

1. Заявление установленной формы.
2. Личный листок по учету кадров, фотографии 3*4 см.
3. Копию паспорта.
4. Собственноручно заполненное и подписанное резюме с подробным указанием мест предыдущей работы, библиографическими данными, с приложением фотографии (4х6).
5. Заверенные работодателем копии трудовой книжки, либо копии трудовой книжки с предъявлением оригинала (для нетрудоустроенных граждан).
6. Копии документов о профессиональном образовании, дополнительном профессиональном образовании с предъявлением оригинала.
7. Согласие на обработку персональных данных.
8. Справку о наличии (отсутствии) судимости, в том числе погашенной и снятой, и (или) факта уголовного преследования либо о прекращении уголовного преследования.
9. Медицинскую справку установленной законодательством формы.
10. Справку о доходах, расходах, об имуществе и обязательствах имущественного характера.

Положение о проведении конкурса на замещение вакантной должности руководителя образовательного учреждения района размещено на официальном сайте МКУ «УО» МР Цумадинский район <https://agv.api.siteuo.ru> и на сайте МР «Цумадинский район» <http://www.mo-tsumada.ru/>.

Пенсионный фонд разъясняет

ГУ- УОПФР по РД в Цумадинском районе сообщает что Банк России принял решение продлить срок перевода всех пенсионеров на карты национальной платежной системы «Мир» до конца года.

Большинство пенсионеров уже переведены на систему «Мир» и пользуются, но часть по каким-то причинам еще не перешла. Принято

решение дать им срок до 31 декабря 2020 года.

Ранее планировалось, что пенсии и государственные пособия можно будет получить только на карту «Мир» с октября. Требование не распространяется на тех, кому деньги зачисляют на сберкнижку или доставляют домой, они будут получать выплаты по прежней схеме.

Использование несертифицированного газового оборудования может привести к трагедии



Уважаемые жители республики Дагестан!

Поставщик газа ООО «Газпром межрегионгаз Махачкала» предупреждает, что использование в быту несертифицированного газового оборудования может привести к значительным негативным последствиям. Как показывает статистика, количество несчастных случаев, связанных с несанкционированной газификацией и нарушением правил

использования газового оборудования, ежегодно растет. Многие по-прежнему продолжают подвергать свои семьи, семьи соседей риску и самовольно устанавливают газовое оборудование не соответствующее требованиям газопотребления. Не меньшую угрозу представляет самовольная прокладка газопроводов, как к частным домам, так и к коммерческим объектам, тепличным и птичным хозяйствам.

Учитывая повышенную опасность подобных деяний, наказание за повторные случаи самовольного подключения было ужесточено федеральным законом № 229 от 29.07.2018. Если прежде виновник уже был

подвергнут административному наказанию, но при этом вновь совершил врезку в газопровод, ему грозит уголовная ответственность по части 1 статьи 215.3 УК РФ. Максимальное наказание, предусмотренное санкциями данной статьи – лишение свободы на срок до двух лет.

ООО «Газпром межрегионгаз Махачкала» обращается ко всем жителям Республики Дагестан с просьбой не использовать самодельное, несертифицированное газовое оборудование, а также категорически запрещает самовольную врезку в газопроводы.

Пресс-служба ООО «Газпром межрегионгаз Махачкала»

Бетлерав редактор
Малачидиринов
Г'убайдула Саг'адулаевич
2-52-44

Жавабний секретарь
Сажидова
Зульфия Ах'мадовна
2-52-92

Редакциялъул
(издательасул) адрес: 368900
Дагъистан Республика,
Цумада район, Къенгъара росу
Заводалъул къват'и, 4

«Цумадисезул гъаракъ»
газета г'уц'арал:
«Цумада район» муниципалитет
районалъул администрация

Газета къват'ибе биччана
«Издательский дом «Дагестан»
ГАУЯлъул типографиялда.
Адрес: 367018,
Мах'ачх'ала шаг'ар,
Насрудиновасул проспект, 1 «А»

Тираж - 1344
Газеталъул индекс:
51377 (башдаб лъаг'алие)
63302 (лъаг'алие)

Макъалабазда рехсарал
х'ужабазул, тарихазул балъгольги
гъорлъ бугел ва цогидалги
баяназул жаваб авторас къола.

Газета зарегистрирована
Управлением Роскомнадзора
по Республике Дагестан.
ПШ №ТУ05-00434
от 15 июля 2019 г.

Адрес электронной почты
GoIostumady@mail.ru